
अधिसूचना 


क्रमांक डीआयपी. २०२० / प्र.क्र . ९ ३ / ३०. — महाराष्ट्र राज्याचे माजी राज्यमंत्री आणि माजी आमदार 
श्री. अनिल रामकिसन राठोड यांचे बुधवार, दिनांक ५ ऑगस्ट २०२० रोजी अहमदनगर येथे झालेल्या दु : खद 
निधनाबद्दल राज्य मंत्रिमंडळाने खालीलप्रमाणे ठराव पारित करून श्रद्धांजली अर्पण केली. 


माजी राज्यमंत्री आणि माजी आमदार श्री. अनिल रामकिसन राठोड यांचे बुधवार, दिनांक ५ ऑगस्ट २०२० 
रोजी अहमदनगर येथे निधन झाले. माजी आमदार राठोड यांच्या निधनाबद्दल राज्य मंत्रिमंडळ तीव्र शोक व्यक्त 
करीत आहे. त्यांच्या निधनाने लढवय्या आणि सर्व सामान्यांशी नाळ जोडलेला उमदा नेता राज्याने गमावला आहे. 


श्री. राठोड यांचा जन्म दिनांक १२ मार्च १ ९ ५० रोजी सर्व सामान्य अशा राजपूत कुटुंबात झाला. त्यांचे बी. 
कॉम, एल . एल. बी. पर्यंत शिक्षण झाले होते. त्यांनी तरुण वयातच सामाजिक कार्याला प्रारंभ केला. सर्व सामान्यांच्या 
प्रश्नांच्या सोडवणुकीसाठी ते हिरीरीने पुढे असत . त्यांनी विधिमंडळात १ ९९ ० ते ९ ५ , १ ९९ ५ ते ९९ , १ ९९९ ते २००४ , 
२००४ ते २०० ९ आणि २०० ९ ते २०१४ असे पाच वेळा विधानसभा सदस्य म्हणून अहमदनगर शहर मतदार 
संघातून निर्वाचित झाले होते. त्यांनी १ ९९ ५ ते ९ ७ या दरम्यान अन्न व नागरी पुरवठा राज्यमंत्री म्हणून काम केले होते. 


श्री. राठोड यांनी मातोश्री ट्रस्ट आणि विविध संस्था, संघटना यांच्या माध्यमातून अनेकविध सामाजिक 
कार्यातही योगदान दिले होते. शिवसेना उपनेते, जिल्हा प्रमुख आणि अहमदनगर शहर प्रमुख अशा संघटनात्मक 
पातळीवरही त्यांनी काम केले होते. 

श्री. अनिल रामकिसन राठोड यांच्या निधनाबद्दल हे मंत्रिमंडळ तीव्र दु: ख व्यक्त करीत आहे आणि त्यांच्या 
कुटुंबीयांच्या दुःखात सहभागी आहे. त्यांच्या निधनाचे दु : ख सहन करण्याची ताकद कुटुंबीयांमध्ये येवो , अशी 
प्रार्थना करण्यात येत आहे. राज्य मंत्रिमंडळाने व्यक्त केलेल्या भावना श्री. राठोड यांच्या कुटुंबीयांना कळविण्यात 


याव्यात. 

